

महाराष्ट्र सुवर्ण जयंती नगरोत्थान महाभियान
रत्नागिरी (जि. रत्नागिरी) नगरपरिषदेच्या रस्ते
विकास प्रकल्पास प्रशासकीय मान्यता देण्याबाबत

महाराष्ट्र शासन

नगर विकास विभाग

शासन निर्णय क्रमांक: नगरो-२०१४/प्र.क्र.१०९/नवि-३३

मंत्रालय, मुंबई-४०० ०३२

दिनांक : ०६ मे, २०१४.

वाचा-

१) शासन निर्णय क्र- एनयूआर-२००८/प्र.क्र.२०३/नवि-३३, दिनांक २० फेब्रुवारी, २०१०.

२) दिनांक २१/०२/२०१४ रोजी झालेल्या महाराष्ट्र सुवर्ण जयंती नगरोत्थान

महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त

प्रस्तावना-

राज्यातील नागरी भागांच्या दीर्घकालीन गरजांचा विचार करून त्यांचा सुनियोजित विकास साधण्याच्या दृष्टीने संदर्भाधीन क्रमांक १ येथील शासन निर्णयान्वये महाराष्ट्र सुवर्ण जयंती नगरोत्थान महाभियान दिनांक २० फेब्रुवारी, २०१० पासून राज्यभरात राबविण्यास सुरुवात झाली आहे. या अभियानाच्या उद्दिष्टानुसार राज्यातील नागरी भागात शासनाने विहित केलेल्या मानकांप्रमाणे विविध मुलभूत नागरी सुविधा पुरविणे आणि तेथे शहराच्या दर्जाप्रमाणे शैक्षणिक व आरोग्य विषयक पायाभूत सुविधांची निर्मिती करणे तसेच शहराच्या सामाजिक सुविधा व सौंदर्य आकर्षणामध्ये वाढ करणे अपेक्षित आहे.

०२. महाराष्ट्र सुवर्ण जयंती नगरोत्थान अभियानांतर्गत मुख्याधिकारी, रत्नागिरी नगरपरिषद यांनी एकूण रुपये ६८.८० कोटी किमतीच्या रस्ते विकास प्रकल्पाच्या प्रस्तावापैकी रुपये २०.९६ कोटी किमतीच्या प्रस्तावास पहिल्या टप्प्यात मान्यता देण्याची विनंती शासनास केली आहे. या प्रस्तावास मुख्य अभियंता, सार्वजनिक बांधकाम विभाग, मुंबई यांनी दिनांक ०७/०१/२०१४ रोजीच्या पत्रान्वये तांत्रिक मान्यता दिलेली आहे. महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थांच्या रस्ते विकास प्रकल्पांना मंजूरी देण्यासाठी संदर्भीय क्रमांक १ येथील शासन निर्णयान्वये गठीत

केलेल्या प्रधान सचिव (नगर विकास) यांच्या अध्यक्षतेखालील प्रकल्प मान्यता व सनियंत्रण समितीने रत्नागिरी नगरपरिषदेच्या उपरोक्त प्रस्तावातील १८ मीटर पेक्षा कमी रुंदी असलेले रस्ते वगळून उर्वरित रु. २६.१४ कोटी किंमतीच्या प्रस्तावास शासनाच्या अंतिम मंजूरीच्या अधीन राहून मंजूरी दिली आहे.

०३. उपरोक्त बाबींचा विचार करून महाराष्ट्र सुवर्ण जयंती नगरोत्थान महाभियानांतर्गत रत्नागिरी नगरपरिषदेच्या रस्ते विकास प्रकल्पास प्रशासकीय मंजूरी देण्याची बाब शासनाच्या विचाराधीन होती.

शासन निर्णय-

महाराष्ट्र सुवर्ण जयंती नगरोत्थान महाभियानांतर्गत सादर करण्यात आलेल्या रत्नागिरी जिल्ह्यातील रत्नागिरी नगरपरिषदेच्या रस्ते विकासाच्या रु. २६.१४ कोटी किंमतीच्या मूळ प्रकल्प किंमतीस सिंकिंग फंडाची तरतूद करणे, योजनेवरील व आस्थापनेवरील खर्च कमी करणे, प्रकल्पांतर्गत समाविष्ट केलेले सर्व रस्ते विकास आराखड्यानुसार ताब्यात असल्याचे प्रमाणपत्र सादर करणे, भविष्यात पाणीपुरवठा व मलनिस्सारण प्रकल्पाच्या कामाकरीता रस्ते खोदावे लागणार नाहीत याचे प्रमाणपत्र सादर करणे, सदर प्रकल्पासाठी राज्य शासनाकडून वितरीत अनुदानाच्या प्रमाणात स्वहिस्सा जमा करणे, निविदा प्रसिध्द करण्यापूर्वी सदर प्रकल्पाकरिता संबंधित सक्षम प्राधिकारी यांची मान्यता घेणे या अटींच्या अधीन राहून मंजूरी देण्यात येत आहे. रत्नागिरी नगरपरिषदेसाठी मंजूर केलेल्या रस्ते विकास प्रकल्प योजनेतील उपांगे व त्यांचे किंमतीचे विवरण पुढीलप्रमाणे आहे:-

अ. क्र.	उपांगाचे नांव	अंदाजित रक्कम (रुपये)
१	कुरुंगवाडी ते पोर्ट कॉलनी रस्ता	३,७८,८०,६०९
२	मेन रोड ते नयनकवाडी रस्ता	१३,६२,५६४
३	राजीवदा टेक्नीकल हायस्कुल ते अदमपूर रस्ता	८१,७७,८०३
४	मुनिसिपल जिम्नॅशियम ते पॉवर हाउस रस्ता	१,०१,२४,३५५
५	मुनिसिपल जिम्नॅशियम ते पॉवर हाउस रस्ता	२,२७,१७,०४९
६	आरोग्य मंदीर ते पॉवर हाउस रस्ता	२८,१५,०१७
७	मारुती मंदीर ते नाचणे टेंपल रस्ता	४,२८,५०,४९३
८	MJP कॅंपस ते नगरपरिषद हद्द रस्ता	१६,९०,१४६
९	साळवी स्टॉप ते MJP कॅंपस रस्ता	१,२९,५४,३८३
१०	आयसीआयसीआय बँक चौक ते किस्मत बेकरी रस्ता	१,०३,००,२३२
११	मारुती मंदीर ते आयसीआयसीआय बँक चौक	३५,७४,७३८
१२	साळवी स्टॉप ते दांडा फिशरीज रस्ता	६,९१,९८,१३६
१३	मांडवी जेटी ते मत्स्यालय रस्ता	२,०६,७७,१९४
१४	स्टेट बँक कॉलनी ते नगरपरिषद हद्द रस्ता	१,७०,९६,०८०
	प्रकल्पाची मूळ किंमत	२६,१४,१८,७९९

अ. क्र.	उपांगाचे नांव	अंदाजित रक्कम (रुपये)
	लेबर कॉन्ट्रॅक्ट (१%)	२६,१४,१८८
	इन्शुरन्स (१%)	२६,१४,१८८
	कंटीजन्सी चार्जेस (३%)	७८,४२,५६४
	प्रकल्पाची एकूण किंमत	२७,४४,८९,७३९

०२. रत्नागिरी नगरपरिषदेच्या मंजूर रस्ते विकास प्रकल्पाचा वित्तीय आकृतिबंध पुढीलप्रमाणे राहिल.

अ.क्र.	नागरी स्थानिक स्वराज्य संस्थेचे नाव व वर्ग	योजनेची किंमत	अनुज्ञेय अनुदान	नागरी स्थानिक स्वराज्य संस्थेचा सहभाग
१	२	३	४	५
१.	रत्नागिरी ब वर्ग नगरपरिषद	रु २७.४४८९ .कोटी	रु २१.९५९९ .कोटी. ८०)टक्के(रु ५.४८९८ .कोटी २०)टक्के(

०३. रत्नागिरी नगरपरिषदेच्या रस्ते विकास प्रकल्पास खालील अटींच्या अधीन राहून प्रशासकीय मंजूरी देण्यात येत आहे:-

(१) महाराष्ट्र सुवर्ण जयंती नगरोत्थान महाभियानाच्या दिनांक २० फेब्रुवारी, २०१० रोजीच्या शासन निर्णयात नमूद सुधारणा (Reforms) विहित मुदतीत पूर्ण करणे नगरपरिषदेस बंधनकारक राहिल. तसेच संदर्भ क्रमांक २ मधील इतिवृत्तात नमूद सर्व अटी व शर्ती संबंधीत नागरी स्थानिक स्वराज्य संस्थेवर बंधनकारक राहतील.

(२) सदर प्रकल्पाकरिता नगरपरिषदेस २० टक्के हिस्सा भरावा लागणार आहे. त्याकरिता नगरपरिषदेने अंदाजपत्रकीय तरतूद करून राज्य शासनाने वितरीत केलेल्या अनुदानाच्या प्रमाणात किमान हिस्सा जमा करण्यात येईल याची दक्षता घ्यावी तसेच सक्षम प्राधिकाऱ्याची/अधिकाऱ्याची तांत्रिक मान्यता घेतल्यानंतरच निविदा काढाव्यात.

(३) प्रशासकीय मंजूर रकमेपेक्षा प्रकल्पाची किंमत वाढल्यास वाढीव खर्च भागविण्याची जबाबदारी संबंधीत नागरी स्थानिक स्वराज्य संस्थेची राहिल.

(४) नगरपरिषदेने सदर योजनेसाठी वित्तीय आकृतीबंधानुसार त्यांच्या आर्थिक सहभागापोटी निधी उभा करणे नागरी स्थानिक स्वराज्य संस्थेवर बंधनकारक राहिल.

(५) नगरपरिषदेने आर्थिक आराखडा (Financial Closure) जिल्हाधिकाऱ्यांना व संचालक नगरपरिषद प्रशासन संचालनालय यांना सादर करण्याची दक्षता घ्यावी. त्याशिवाय निविदा काढता येणार नाही.

(६) सदर योजना मंजुरीनंतर योजनेसाठी निश्चित केलेले उद्दिष्ट व त्याची कालमर्यादा लक्षात घेऊन नगरपरिषदेने कृती आराखडा तयार करावा.

(७) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांसाठी राज्य शासनाकडून प्राप्त होणारे अनुदान तसेच नगरपरिषदेचा आर्थिक सहभाग नगरविकास विभागाच्या शासन निर्णय क्रमांक संकीर्ण-२०११/प्र.क्र.३१/नवि-४, दिनांक १९/०१/२०१२ नुसार पात्र असलेल्या बँकांमध्ये स्वतंत्र खाते उघडून ठेवणे अनिवार्य राहिल.

(८) महाराष्ट्र सुवर्ण जयंती नगरोत्थान अभियानातर्गत मंजूर होणाऱ्या प्रकल्पांवरील खर्चाचे उपयोगिता प्रमाणपत्र तसेच लेखापरीक्षण सादर करणे नगरपरिषदेस अनिवार्य राहिल.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५०८१८०३५६२६२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(सीमा ढमढेरे)

सह सचिव, महाराष्ट्र शासन

प्रत,

१. मा. मुख्यमंत्री यांचे खाजगी सचिव.
२. मा. राज्यमंत्री, नगर विकास विभाग यांचे खाजगी सचिव.
३. प्रधान सचिव, सार्वजनिक बांधकाम विभाग, यांचे स्वीय सहाय्यक, मंत्रालय, मुंबई.
४. प्रधान सचिव, नगर विकास विभाग (२), यांचे स्वीय सहाय्यक, मंत्रालय, मुंबई.

५. प्रधान सचिव, वित्त विभाग, यांचे स्वीय सहाय्यक, मंत्रालय, मुंबई.
६. प्रधान सचिव, नियोजन विभाग, यांचे स्वीय सहाय्यक, मंत्रालय, मुंबई.
७. व्यवस्थापकीय संचालक, एम.यु.आय.डी.सी.एल, मुंबई.
८. मुख्य अभियंता, सार्वजनिक बांधकाम प्रादेशिक विभाग, मुंबई.
९. आयुक्त तथा संचालक, नगरपरिषद प्रशासन संचालनालय, मुंबई.
१०. विभागीय आयुक्त कोकण विभाग, सीबीडी बेलापूर, नवी मुंबई.
११. जिल्हाधिकारी, रत्नागिरी.
१२. जिल्हा प्रकल्प अधिकारी, रत्नागिरी.
१३. मुख्याधिकारी, रत्नागिरी नगरपरिषद, जि. रत्नागिरी.
१४. निवड नस्ती, नवि-३३